

— CONFESSIO EST REGINA PROBATIONUM —
— PROBATIO PROBATISSIMA —
— CONFESSIO FACTA IN JUDICIO OMNI PROBATIONE MAJOR EST —



TRIBUNAL GHAL TALBIET ZGHAR

**GUDIKATUR
Avv. DR. KEVIN CAMILLERI XUEREB**

Seduta ta' nhar it-Tlieta, 23 ta' Ottubru, 2018

Avviz tat-Talba numru: **319 / 2018**

**Go P.L.C
[REG. NRU. C-22334]**

VERSUS

**RAKBAN JACOB
[K.I. NRU. 50794M]**

It-Tribunal;

Ra l-Avviz tat-Talba prezentat nhar is-16 ta' Lulju, 2018 mill-attrici li permezz tieghu talbet lil dan it-Tribunal jikkundanna lill-konvenut ihallasha l-ammont ta' elf u tlettax-il ewro u sebgha u sebghin ewro centezmi (€1,013.77c) rappresentanti servizzi rezi in konnessjoni ma' servizzi ta' telefonija cellulari bil-kont numru 40636125, hekk kif ahjar deskrift fl-istess Avviz tat-Talba. L-attrici talbet ukoll l-ispejjez tal-proceduri gudizzjarji odjerni, ta' ohrajn accessorji ghalihom (ittra ufficjali bin-numru 2200/2017) u kif ukoll l-imghaxxijiet legali.

Ra li għad li debitament notifikat bl-atti ta' dawn il-proceduri, il-konvenut naqas milli jipprezenta risposta fit-terminu preskritt mil-ligi għal dan il-ghan. Madanakollu deher il-konvenut Jacob Rakban personalment fl-ewwel udjenza quddiem dan it-Tribunal fejn formalment irregistra ammissjoni tat-talba attrici.

Ikkunsidra l-provi dokumentarji mressqa;

Ra l-atti processwali kollha;

Jikkunsidra;

Fl-ewwel udjenza quddiem dan it-Tribunal, dik ta' nhar it-Tnejn, 15 ta' Ottubru, 2018, il-konvenut deher quddiem dan it-Tribunal mhux assistit u – wara li t-Tribunal spjegalu diversi drabi l-jeddijiet procedurali tieghu dwar kontestazzjoni tal-kawza u anke dwar il-jedd tieghu li jikkonsulta avukat dwar il-kwistjoni – irregistra ammissjoni inkundizzjonata tat-talba attrici. Fil-verbal relativ hemm registrat hekk: “*Deher il-Konvenut illi fuq domandi tat-Tribunal dwar jekk hux ser jikkontesta l-kawza, (wara li t-Tribunal spjegalu l-jeddijiet tieghu), wiegeb illi mhuwiex behsibu jirrezisti ghal dak mitlub mis-Socjeta' Attrici u ammetta illi huwa debitur fil-konfront tal-Attrici fl-ammont ta' EUR1013.77. Tali dikjarazzjoni tal-Konvenut giet ripetuta diversi drabi u dan wara li t-Tribunal ghal diversi drabi staqsieh jekk kienx cert mill-ammissjoni tieghu u jekk riedx jikkontesta it-talba attrici.*” (ara a fol. 14). Dakinhar il-procediment thalla ghas-sentenza ghall-udjenza tal-lum.

It-Tribunal ezamina l-provi dokumentarji mressqa u ra l-atti kollha tal-proceduri;

It-Tribunal jikkunsidra;

In vista ta' l-ammissjoni tal-konvenut, registrata formalment fl-udjenza tal-15 ta' Ottubru, 2018, dan it-Tribunal m'ghandux triq ohra ghajr li jiddikjara lill-istess konvenut bhala debitur tal-kumpannija attrici u, bhala korollarju naturali, li l-konvenut hu tenut ihallas lill-istess attrici l-ammont mitlub ta' elf u tlettax-il ewro u seba' u sebghin ewro centezmi (€1,013.77c). Tali ammissjoni saret bla ebda kundizzjoni u, allura, tattira wkoll l-obbligu fuq il-konvenut li jindennizza lill-kumpannija attrici l-ispejjez gudizzjarji ta' dawn il-proceduri, inkluz dawk accessorji ghalihom (i.e., ittra ufficjali nru. 2200/2017) u kif ukoll il-hlas ta' l-interessi fuq l-ammont ta' sorte kif domandat (i.e., mis-16 ta' Lulju, 2018 li hi d-data tal-prezenti sejha gudizzjarja).

Hu principju antik illi “confessio est regina probationum”¹, cioè li l-ammissjoni hija l-aqwa forma t'evidenza li parti tista' tressaq (“probatio probatissima”²). Addizzjonalment, l-ammissjoni (jew konfessjoni) da parti tal-konvenut f'dan il-kaz ma kinitx wahda li rrizultat minn xi dokument jew minn xi inferenza li wiehed jista' jislet mill-provi migjuba mill-parti attrici, izda kienet wahda sottomessa u mogtija personalment mill-konvenut, b'mod volontarju u registrata formalment fl-atti ta' dan il-procediment waqt udjenza ta' dan it-Tribunal u wara li gew lilu deskritti u spjegati d-drittijiet processwali tieghu. Ghalhekk, hekk kif tghid il-massima Latina, “confessio

¹ Dwar dan il-principju ara, *inter alia*, **Carmelo Bonnici noe v. Ronald Farrugia et** (Appell Superjuri, 26 ta' Ottubru, 1970; mhux pubblikata); **Massimo Vella v. V. Petroni (Imports) Ltd** (Appell Inferjuri, 28 ta' Novembru, 2007); **Galscer & Bilom Ltd v. Anthony Azzopardi** (Appell Inferjuri, 22 ta' Mejju, 2009); u **APS Bank Ltd v. Francis Xavier Micallef** (Appell Inferjuri, 7 ta' Lulju, 2010).

² Dwar dan ara “Massime, Enunciazioni e Formule Giuridiche Latine” (Hoepli 1993) ta' **Umberto Albanese**, f'pagina 295. Ara wkoll “Il Latino In Tribunale: Dizionario dei Broccardi e Termini Latini” ta' **Federico del Giudice** (Simone ed. IV, 2011), f'pagina 260 fejn hemm magħdud, *inter alia*, li, “Con il termine probatio probatissima si è soliti fare riferimento alla confessione che è il mezzo probatorio per eccellenza.”

facta in judicio omni probatione major est”,³ li tfisser illi ammissjoni maghmula fi procediment gudizzjarju (jew formalment waqt xi proceduri ohra ta’ indole gudizzjarja jew kwazi-gudizzjarja) għandha aktar forza u qawwa minn kwalsiasi evidenza ohra. Infatti, nsibu ritenut illi, “Se resa in giudizio essa vincola il giudice, il quale dovrà ritenere raggiunta la prova in ordine alla veracidità dei fatti ammessi, traendone ogni conseguenza in sede di decisione della causa.”⁴

GHALDAQSTANT, it-Tribunal qed jaqta’ u jiddeciedi din il-kawza billi, ghall-motiv fuq imfisser, jilqa’ t-talba attrici kif dedotta u jiddikjara li l-konvenut hu debitur tal-kumpannija attrici fl-ammont ta’ elf u tlettax-il ewro u sebgha u sebghin ewro centezmi (€1,013.77c), bl-imghax fuq tali ammont dekorribbli mid-data tas-16 ta’ Lulju, 2018 sad-data tal-hlas effettiv u finali. L-ispejjez tal-prezenti proceduri, inkluz dawk marbuta ma’ l-ittra ufficjali nru. 2200/2017, jkunu a karigu ta’ l-istess konvenut.

ft. AVV. DR. KEVIN CAMILLERI XUEREB

Gudikatur

ft. ADRIAN PACE

Deputat Registratur

³ Dwar dan ara “Trayner’s Latin Maxims” (Sweet & Maxwell, 4th edition, 1993) pp. 92–93.

⁴ Ara “Il Latino In Tribunale: Dizionario dei Broccardi e Termini Latini” ta’ **Federico del Giudice** (Simone ed. IV, 2011) pagina 67.